

Sentenza tat-Tribunal ghas-Servizz Pubbliku (L-Ewwel Awla) tas-16 ta' Lulju 2015 – Murariu vs EIOPA(Kawża F-116/14) ⁽¹⁾

(Servizz pubbliku — Persunal tal-EIOPA — Membru tal-persunal temporanju — Avviż ta' pożizzjoni vakanti — Rekwiżit ta' esperjenza professjonali minima ta' tmien snin — Kandidat intern li diġà gie kkonfermat fil-funzjonijiet tiegħu ta' membru tal-persunal temporanju fi tmiem stage — Assenjazzjoni provviżorja għall-impjieg il-ġdid li tfisser klassifikazzjoni fi grad oġġla — Żball materjali li jinsab fl-avviż ta' pożizzjoni vakanti — Irtirar tal-offerta ta' impjieg — Applikabbiltà tad-DĠI — Konsultazzjoni tal-Kumitat tal-Persunal — Aspettattivi leġittimi)

(2015/C 279/65)

Lingwa tal-kawża: il-Franċiż

Partijiet

Rikorrenti: Simona Murariu (Frankfurt am Main, il-Ġermanja) (rappreżentant: L. Levi, avukat)

Konvenuta: L-Awtorità Ewropea tal-Assigurazzjoni u l-Pensjonijiet tax-Xogħol (rappreżentanti: C. Coucke, aġent, F. Tuytschaever, avukat)

Suġġett

It-talba għal annullament tad-deċiżjoni tad-Direttur eżekuttiv tal-Awtorità Ewropea tal-Assigurazzjoni u l-Pensjonijiet (EIOPA) li tirtira deċiżjoni precedenti li tahtar lir-rikorrenti bhala membru tal-persunal temporanju fil-grad AD8 u talba għad-danni fir-rigward tad-dannu materjali u morali allegatament imġarrab.

Dispożittiv

- 1) *Id-deċiżjoni tal-24 ta' Frar 2014 tal-Awtorità Ewropea tal-Assigurazzjoni u l-Pensjonijiet tax-Xogħol hija annullata sa fejn:*
 - *meta tinjora, f'relazzjoni kuntrattwali, id-drittijiet kweżiti u t-termini kuntrattwali, hija tiċhad retroattivament il-kandidatura ta' S. Murariu għall-impjieg ta' espert anzjan fil-pensjonijiet tax-xogħol ("senior expert on personal pensions") u tirtira impliċitament l-offerta ta' impjieg, taht skema ta' assenjazzjoni provviżorja, diġà aċċettata minn S. Murariu, li kienet saritilha fis-17 ta' Lulju 2013;*
 - *hija ċcaħhad lil S. Murariu mill-benefiċċju ta' salarju li jikkorrispondi għall-grad AD 8 matul il-perijodu ta' assenjazzjoni provviżorja mis-16 ta' Settembru 2013 sal-24 ta' Frar 2014.*
- 2) *Il-bqija tat-talbiet għal annullament huma miċhuda.*
- 3) *L-Awtorità Ewropea tal-Assigurazzjoni u l-Pensjonijiet tax-Xogħol hija kkundannata li tikkumpensa d-dannu materjali lil S. Murariu, li sofriet bejn is-16 ta' Settembru 2013 u l-24 ta' Frar 2014, sal-ammont li jikkorrispondi għad-differenza fir-remunerazzjoni bejn il-grad AD 6 u AD 8, miżjud bl-interessi moratorji, mis-16 ta' Settembru 2013, bir-rata stabbilita mill-Bank Ċentrali Ewropew għat-tranzazzjonijiet prinċipali ta' rifinanzjament matul il-perijodu kkonċernat u miżjuda b'żewġ punti.*
- 4) *Il-kumplament tat-talbiet għall-kumpens huma miċhuda.*
- 5) *L-Awtorità Ewropea tal-Assigurazzjoni u l-Pensjonijiet tax-Xogħol għandha tbatl l-ispejjeż tagħha u hija kkundannata li tbatl l-ispejjeż sostnuti minn S. Murariu.*

⁽¹⁾ ĠU C 26, 26.01.2015, p. 47.